

13-11-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఆత్మాభిమానులై సర్వీసు చేస్తే ప్రతి అడుగులో సఫలత లభిస్తుంది ఉంటుంది”

ప్రశ్న:- ఏ స్మృతిలో ఉంటే దేహాభిమానము రాదు?

సమా :- మేము ఈశ్వరీయ సేవాధారులమని సదా స్మృతి ఉండాలి. సేవకులకు ఎప్పుడూ దేహాభిమానము రాదు. ఎంతెంత యోగములో ఉంటారో అంత దేహాభిమానము తొలగుతూపోతుంది.

ప్రశ్న:- దేహాభిమానులకు శ్రామానుసారముగా ఏ శిక్ష లభిస్తుంది?

సమా :- వారి బుద్ధిలో ఈ జ్ఞానము కూర్చోనే కూర్చోదు. ధనవంతులలో ధనము కారణముగా దేహాభిమానము ఉంటుంది కనుక వారు ఈ జ్ఞానమును అర్థము చేసుకోలేరు, ఇదే కారణంగా శిక్ష పడవారు సహజముగా అర్థము చేసుకుంటారు.

ఓంశాంతి. ఆత్మిక తండ్రి బ్రహ్మ ద్వారా సలహానిస్తున్నారు - “స్మృతి చేస్తే ఇలా(లక్ష్మీ నారాయణుల వలె) తయారౌతారు, సత్యోప్రధానులై తమ స్వర్గరాజ్యములో ప్రవేశిస్తారు”. ఇది కేవలము మీకు మాత్రమే చెప్పడము కాదు, ఈ సందేశము పూర్తి భారతదేశములోనే కాకుండా విదేశాలకు కూడా అందరి వద్దకు వెళ్తుంది. చాలామందికి సాక్షాత్కారము కూడా అవుతుంది. ఎవరి సాక్షాత్కారము కావాలి? ఇది కూడా బుద్ధితో పని తీసుకోవాలి. తండ్రి బ్రహ్మ ద్వారానే సాక్షాత్కారము చేయించి - “రాకుమారునిగా కావాలంటే బ్రహ్మ లేక బ్రాహ్మణుల వద్దకు వెళ్ళండి” అని చెప్తారు. ఐరోపా వాసులు కూడా వీరిని గురించి తెలుసుకోవాలనుకుంటారు. భారతదేశము స్వర్గముగా ఉన్నప్పుడు ఎవరి రాజ్యము ఉండేది? ఇది పూర్తిగా ఎవ్వరికీ తెలియదు. భారతదేశమే స్వర్గముగా ఉండేది. ఇప్పుడు మీరు అందరికీ తెలియచేస్తున్నారు. ఇది సహజ రాజయోగము, దీని ద్వారా భారతదేశము స్వర్గముగా అంటే హెవన్ గా తయారౌతుంది. విదేశీయులదైనా బుద్ధి కొంచెం బాగుంది. వారు వెంటనే అర్థము చేసుకుంటారు. మరిప్పుడు సేవాధారి పిల్లలు ఏమి చేయాలి? వారికి ఆదేశములను ఇవ్వవలసివడుతుంది. పిల్లలకు ప్రాచీన రాజయోగము నేర్పించాలి. మీ వద్ద మ్యూజియం, ప్రదర్శనీలు మొదలైన వాటిని చూచుటకు చాలా మంది వస్తారు. వీరు చాలా మంచి కార్యము చేస్తున్నారని అభిప్రాయము వ్రాస్తారు. కానీ స్వయం అర్థము చేసుకోరు. కొద్దిగా టచ్ అవుతూనే వస్తారు, అయినా పేదవారు తమ మంచి భాగ్యమును తయారు చేసుకుంటారు, అర్థము చేసుకొనుటకు పురుషార్థము చేస్తారు. షాహుకార్లు పురుషార్థము చేయరు. దేహాభిమానము చాలా ఉంది కదా అంటే శ్రామానుసారము బాబా శిక్షించినట్లే అవుతుంది. అయినా వారి ద్వారా సందేశము వ్యాపింప చేయవలసి ఉంటుంది. విదేశీయులు ఈ జ్ఞానమును ఇష్టపడతారు. వీరి చాలా సంతోషిస్తారు. ప్రభుత్వ అధికారుల కొరకు పిల్లలు చాలా శ్రమ చేస్తారు కానీ వారికి సమయమే దొరకదు. వారికి భలే ఇంటిలో కూర్చుని ఉండగా సాక్షాత్కారములు అయిననూ

వారి బుద్ధిలో కూర్చోదు. కనుక పిల్లలకు బాబా సలహానిస్తున్నారు - మంచి మంచి అభిప్రాయములను సేకరించి ఒక మంచి పుస్తకము తయారు చేయండి. చూడండి, ఇంతమందికి ఇది నచ్చిందని మీరు ఇతరులకు సలహా ఇవ్వవచ్చు విదేశీయులు లేక భారతీయులు కూడా సహజ రాజయోగమును తెలుసుకోవాలనుకుంటారు. స్వర్గ దేవదేవతల రాజధాని సహజ రాజయోగము ద్వారా భారతదేశమునకు ప్రాప్తమౌతున్నప్పుడు ఈ మ్యూజియమును గవర్నమెంట్ హౌస్ (ప్రభుత్వ భవనము)లో ఎందుకు తయారు చేయకూడదు? అక్కడ సమ్మేళనాలు మొదలైనవి జరుగుతూ ఉంటాయి కదా. ఈ ఆలోచనలు పిల్లలలో నడవాలి. ఇప్పుడు ఇంకా సమయము పడుతుంది. ఇంత వేగముగా బుద్ధి మెత్తబడదు. బుద్ధికి గాడ్రెజ్ తాళము వేయబడి ఉంది. ఇప్పుడే శబ్దము వెలువడితే తిరుగుబాటు అయిపోతుంది. అవును తప్పక జరుగుతుంది. ప్రభుత్వాధికారులకు ఇలా చెప్పండి, అతిథి గృహము (ప్రభుత్వ భవనము)లో కూడా మ్యూజియం ఉంటే చాలా మంది విదేశీయులు వచ్చి చూస్తారు. తప్పకుండా పిల్లలకు జయము కలుగుతుంది. కావున ఆలోచించాలి. ఆత్మాభిమానులకే ఇలా-ఇలా చేయాలని సంకల్పములు నడుస్తూ ఉంటాయి. పాపము, మనుష్యులంతా తెలుసుకొని తండ్రి నుండి ఆస్తిని పొందుకోవాలి. పైసా ఖర్చు లేకుండా,.....అని కూడా మనము వ్రాస్తాము అని మంచి-మంచి పిల్లలు వచ్చి సలహా ఇస్తారు. కావున ఉపప్రధాని ఉద్ఘాటన చేయడానికి వస్తారు, తర్వాత ప్రధానమంత్రి, ప్రెసిడెంటు కూడా వస్తారు ఎందుకంటే ఇది అద్భుతమైన జ్ఞానమని వారికి కూడా వెళ్ళి చెప్తారు. సత్కమైన శాంతి ఇలాగే స్థాపనవ్వాలని అనిపిస్తుంది. నచ్చే విధముగా తెలిపించాలి. నేడు కాకుంటే రేపైనా నచ్చుతుంది. గొప్ప గొప్ప వ్యక్తుల వద్దకు వెళ్ళండి అని బాబా చెప్తూ ఉంటారు. పోను పోను వారు కూడా అర్థము చేసుకుంటారు. మనుష్యుల బుద్ధి తమోప్రధానమైనందున ఉల్టా కర్దలు చేస్తూ ఉంటారు. రోజురోజుకు ఇంకా తమోప్రధానమౌతూపోతారు.

ఈ వికారీ పనులను మాని తమ ఉన్నతిని చేసుకోండని మీరు తెలిపించడానికి ప్రయత్నిస్తారు. పవిత్ర దేవతలుగా చేయడానికే తండ్రి వచ్చారు. ప్రభుత్వ భవనములో కూడా మ్యూజియం తయారయ్యే రోజు వస్తుంది. ఖర్చులు మేమే భరించుకుంటాము అని చెప్పండి. ప్రభుత్వము ఎప్పుడూ ధనమును ఇవ్వదు. మేము మా ధనముతో ప్రతి ప్రభుత్వ భవనములో మా మ్యూజియంను పెట్టగలమని చెప్పండి. ఒక పెద్ద ప్రభుత్వ భవనములో ఇలా జరిగితే తర్వాత అన్నింటిలో అయిపోతుంది. తెలిపించేవారు కూడా తప్పకుండా కావాలి. సమయము నిర్ణయిస్తే ఎవరైనా వచ్చి మార్గమును తెలియచేస్తారని పైసా ఖర్చు లేకుండా జీవితమును తయారు చేసుకునే మార్గమును తెలియచేస్తాము అని చెప్పండి. ఇది ఇక ముందు జరుగనున్నది. బాబా పిల్లల ద్వారానే తెలియచేస్తారు. స్వయాన్ని మహావీరులము అని భావించే మంచి-మంచి పిల్లలనే మాయ పట్టుకునేస్తుంది. ఇది చాలా ఉన్నతమైన గవ్యము. చాలా జాగరూకతతో ఉండాలి. మల్లయుద్ధము తక్కువైనదేమీ కాదు. ఇది చాలా పెద్ద మల్ల యుద్ధము. రావణుని జయించే యుద్ధ మైదానము.

కొద్దిగా కూడా దేహభిమానము రాకూడదు.....నేను అలా సర్వీసు చేస్తాను, ఇది చేస్తాను.....మనము ఈశ్వరీయ సేవాధారులము. మనము సందేశము ఇవ్వనే ఇవ్వాలి. ఇందులో గుప్త శ్రమ చాలా ఉంది. మీరు జ్ఞాన-యోగముల బలములతో మిమ్ములను మీరు తెలుసుకుంటారు. ఇందులో గుప్తముగా ఉండి విచార సాగర మధనము చేస్తే నషా పెరుగుతుంది. బేహద్ తండ్రి వారసత్వము ప్రతి కల్పములో భారతవాసులకు లభిస్తుంది అని ప్రీతితో తెలియచేయండి. 5 వేల సంవత్సరముల క్రితము ఈ లక్ష్మీనారాయణుల రాజ్యము ఉండేది. ఇప్పుడిది వేశ్యాలయమని అనబడుతుంది. సత్యయుగము శివాలయము. అది శివబాబా స్థాపన, ఇది రావణుని స్థాపన. రాత్రికి పగలుకున్నంత వ్యత్యాసముంది. మేమెలా అయిపోయి ఉంటిమని పిల్లలు ఫీల్ చేస్తారు. బాబా తమ సమానముగా తయారు చేస్తారు. ముఖ్యమైన విషయము ఆత్మాభిమానులుగా అవ్వాలి. నేడు మేము వెళ్ళి ఫలానా ప్రధానమంత్రికి తెలియచేయాలని ఆత్మాభిమానులై ఆలోచించాలి. వారికి దృష్టినిస్తే సాక్షాత్కారము జరగవచ్చు. మీరు దృష్టినివ్వగలరు. దేహి-అభిమానిగా ఉంటే మీ బ్యాటరీ నిండుతూ పోతుంది. ఆత్మాభిమానులై కూర్చుని, స్వయంను ఆత్మగా భావించి తండ్రితో యోగము జోడిస్తే బ్యాటరీ నిండుతుంది. పేదవారు త్వరగా తమ బ్యాటరీని నింపుకోగలరు ఎందుకంటే బాబాను చాలా స్పృహ చేస్తారు. జ్ఞానము బాగుండి యోగము తక్కువైతే బ్యాటరీ నిండదు ఎందుకంటే దేహ అహంకారము చాలా ఉంటుంది. యోగము కొద్దిగా కూడా లేదు. కనుకనే జ్ఞాన బాణములో పదును నిండదు. ఖడ్గములో కూడా పదును ఉంటుంది. అదే ఖడ్గము 10 రూపాయలు, అదే ఖడ్గము 50 రూపాయలు ఉంటుంది. గురుగోవింద్ సింగ్ గారి ఖడ్గమునకు మహిమ ఉంది. అందులో హింస అను మాటే లేదు. దేవతలు డబుల్ అహింసకులు. నేటి భారతదేశము ఇలా ఉంది, రేపటి భారతదేశము ఇలా అవుతుంది. కనుక పిల్లలకు ఎంత ఖుషీ ఉండాలి. నిన్న మనము రావణ రాజ్యములో ఉండినందున ముక్కులో ప్రాణముండినది(కొన ఊపిరిలో). నేడు మనము పరమపిత పరమాత్ముని జతలో ఉన్నాము.

ఇప్పుడు మీరు ఈశ్వరీయ పరివారములో ఉన్నారు. సత్యయుగములో మీరు ధైర్య పరివారము వారౌతారు. ఇప్పుడు స్వయం భగవంతుడు మనలను చదివిస్తున్నారు. మనకు భగవంతుని ప్రీతి ఎంత లభిస్తుంది. అర్ధకల్పము రావణుని ప్రీతి దొరికినందున కోతులైపోయాము. ఇప్పుడు బేహద్ తండ్రి ప్రీతి దొరకడం వలన మీరు దేవతలైపోతారు. 5 వేల సంవత్సరముల విషయము. వారు లక్షల సంవత్సరాలనేశారు. ఇతడు కూడా మీ వలె పూజారిగా ఉండేవాడు. వృక్షములో చిట్ట చివర నిలిచి ఉన్నాడు. సత్యయుగములో మీ వద్ద అంతులేని ధనముండేది. తర్వాత మీరు తయారు చేసిన మందిరాలలో కూడా ఎంత అపారమైన సంపద ఉండేది, దానిని వచ్చి దోచుకున్నారు. మందిరాలు ఇంకా ఉంటాయి. ప్రజల మందిరాలు కూడా ఉంటాయి. ప్రజలు రాజుల కంటే ధనవంతులుగా ఉంటారు. ప్రజల నుండి రాజులు అప్పు తీసుకుంటారు. ఇది చాలా మురికి ప్రపంచము. అన్నింటికంటే మురికి ప్రదేశము(సిటీ) కలకత్తా దీనిని పరివర్తన చేయుటకు పిల్లలైన మీరు శ్రమ చేయాలి.

ఎవరు చేస్తారో, వారు పొందుకుంటారు(జో కరేగా నో పాయేగా). దేహభిమానము వస్తే పడిపోతారు. 'మన్మథాభవ' కు అర్థము కూడా తెలియదు. కేవలము శ్లోకాలను కంఠాపారము చేస్తారు. బ్రాహ్మణులైన మీలో తప్ప వారిలో జ్ఞానము ఉండదు. ఇతర ఏ మఠము వారు గాని, మార్గము వారు గాని దేవతలుగా కాలేరు. ప్రజాపిత బ్రహ్మకుమార-కుమారీలు బ్రాహ్మణులుగా కాకుండా దేవతలుగా ఎలా కాగలరు? కల్ప క్రితము అయినవారే ఇప్పుడు కూడా అవుతారు. సమయము పడ్తుంది. వృక్షము పెద్దదవుతే వృద్ధి అవుతూ పోతుంది. చీమ మార్గము నుండి విహంగ(ఆకాశ) మార్గమైపోతుంది. తండ్రి చెప్తున్నారు - మధురమైన పిల్లలారా, తండ్రిని స్మృతి చేయండి, స్వదర్శన చక్రమును త్రిప్పండి. మీ బుద్ధిలో పూర్తి 84 జన్మల చక్రముంది. మీరు బ్రాహ్మణులే తిరిగి దేవతలుగా, క్షత్రియ వంశస్థులుగా అవుతారు. సూర్యవంశ, చంద్ర వంశముల అర్థము కూడా ఎవ్వరికీ తెలియదు. కష్టపడి తెలిపించవలసి వస్తుంది. అయినా అర్థము చేసుకోకుంటే వారు వచ్చే సమయము ఇంకా కాలేదని గ్రహించాలి. ఎంతగా తెలిపించినా రారు. తర్వాత అయినా తప్పకుండా వస్తారు. బ్రహ్మకుమారీల పేరు బయట ప్రపంచములో ఇలా ఉందని భావిస్తారు, లోపలికి వచ్చి చూస్తే వీరు చాలా మంచి పని చేస్తున్నారని చెప్తారు. వీరు మనుష్యమాత్రుల స్వభావాలను(క్యారెక్టర్లను) చక్కబరుస్తారు. దేవతల స్వభావము ఎలా ఉంటుందో చూడండి. సంపూర్ణ నిర్వికారి..... తండ్రి చెప్తున్నారు - "కౌము పతోశ్రుకుప్త." ఈ పంచ ఘాతాల కలననే మీ స్వభావము చెబితోయింది. తెలిపించినప్పుడు మాత్రము మంచిగా అవుతారు, వెలుపలకు వెళ్లగానే అంతా మర్చిపోతారు. ఎంతగా(నూరు నూరుసార్లు) శృంగారించినా..... మురికిలోనే పడుతుంది అని అంటారు. ఈ బాబా తిట్టరు, అర్థము చేయిస్తారు. ధైర్య నడవడికలు కలిగి ఉండండి, కోపవశులై ఎందుకు మొరుగుతారు! స్వర్గములో క్రోధముండదు. తండ్రి ఎదురుగా ఏమి తెలిపించినా ఎప్పుడూ కోపము వచ్చేది కాదు. తండ్రి అంతా లిఫైన్ చేసి తెలియజేస్తారు. డ్రామా నియమానుసారము నడుస్తూ ఉంటుంది. డ్రామాలో ఏ దోషము(తప్పు) లేదు. ఇది అనాది అవినాశిగా తయారైనది. ఏదైతే మంచిగా జరిగిందో అది 5 వేల సంవత్సరముల తర్వాత మరలా జరుగుతుంది. విరిగి పడియున్న ఈ పర్వతము మరలా ఎలా తయారవుతుంది అని కొంతమంది అడుగుతారు. నాటకము చూస్తారు కదా, భవనము విరిగిపోతుంది, నాటకము లిపిట్ అయినప్పుడు మరలా అదే భవనమును చూస్తారు. అదే విధముగా ఈ నాటకము కూడా ఉన్నదున్నట్లు పునరావృతము అవుతూ ఉంటుంది. తెలిపించే బుద్ధి ఉండాలి. కొంతమంది బుద్ధిలో నిలవడము చాలా కష్టము. ప్రపంచ చరిత్ర - భూగోళాలు కదా. రామరాజ్యములో ఈ దేవదేవతల రాజ్యముండేది. వారిని మీరు పూజిస్తూ ఉండినారు. మీరే పూజ్యులు, మీరే పూజారులుగా అవుతారని తండ్రి తెలిపించారు. హమ్ నో అర్థమును కూడా పిల్లలకు తెలిపించారు. మనమే దేవతలము, మనమే క్షత్రియులము.....ఇది పట్టిలాట(బాజోలీ, పిల్లిమొగ్గల) కదా. దీనిని బాగా అర్థము చేసుకోవాలి, ఇతరులకు తెలిపించుటకు ప్రయత్నించాలి. వ్యాపారమును వదలమని బాబా చెప్పరు. కేవలము సత్యప్రధానముగా తయారవ్వాలి, చరిత్ర-భూగోళముల రహస్యము అర్థము చేసుకొని ఇతరులకు



అర్థము చేయించండి. ముఖ్యమైనది “మన్మథాభవ.” స్వయమును ఆత్మగా భావించి తండ్రిని స్మృతి చేస్తే సత్యప్రధానముగా అవుతారు. స్మృతియాత్ర నంబరువన్. నేను పిల్లలందరినీ నా జతలో తీసుకెళ్తానని తండ్రి చెప్తున్నారు. సత్యయుగములో చాలా కొద్దిమంది మాత్రమే మనుష్యులుంటారు. కలియుగములో లెక్కలేనంతమంది మనుష్యులున్నారు. అందరినీ ఎవరు వాపసు తీసుకెళ్తారు. ఇంత పెద్ద అడవినింతా ఎవరు శుభ్రము చేశారు? తోట యజమాని, నావికుడని తండ్రినే అంటారు. వారే దుఃఖము నుండి విడిపించి ఆవలి తీరమునకు తీసుకెళ్తారు. చదువు ఎంతో మధురమనిపిస్తుంది. ఎందుకంటే జ్ఞానము ఆదాయమునకు మూలము. మీకు తరగనంత (కారూన్ కా) ఖజానా లభిస్తుంది. భక్తి మార్గములో కొంచెము కూడా లభించదు. ఇచ్చట పాదాలు పట్టుకునే మాటే లేదు. వారు గురువుల ముందు సాష్టాంగ నమస్కారము చేస్తారు. తండ్రి దీని నుండి విడిపిస్తారు. ఇటువంటి తండ్రిని స్మృతి చేయాలి కదా. వారు మన తండ్రి అని అర్థము చేసుకున్నారు కదా. తండ్రి నుండి వారసత్వము తప్పక లభిస్తుందినే ఖుషీ ఉంటుంది. మేము ధనవంతుల వద్దకు వెళ్తే పేదవారమని సిగ్గుపడేవారము అని పిల్లలు వ్రాస్తారు. పేదవారైతే ఇంకా మంచిదని తండ్రి చెప్తారు. మీరు ధనవంతులై ఉండి ఉంటే ఇచ్చటకు వచ్చేవారే కాదు. అచ్చా

మధురాతిమధురమైన అపురూపమైన పిల్లలకు మాత - పిత, బావదాదాల ప్రియస్మృతులు మరియు గుడ్ మార్నింగ్

ధారణకొరకు ముఖ్యసారము:- ఆత్మిక పిల్లలకు ఆత్మిక తండ్రి నమస్కే.

1. సదా ఈ ఖుషీ లేక నష్టాలో ఉండండి - ఇప్పుడు మేము ఈశ్వరీయ పరివారమునకు చెందినవారము, స్వయం భగవంతుడే మమ్ములను చదివిస్తున్నారు, వారి ప్రేమ మాకు లభిస్తున్నది, ఆ ప్రేమ ద్వారా మేము దేవతలుగా అవుతాము.
2. తయారైన ఈ డ్రామాను కరెక్ట్ గా అర్థము చేసుకోవాలి. ఇందులో ఎలాంటి తప్పు ఉండుటకు వీలు లేదు. ఇప్పుడు ఏ నటన జరుగుతూ ఉందో అది మరలా పునరావృతము అవుతుంది. ఈ విషయమును మంచి బుద్ధితో అర్థము చేసుకొని నడుచుకుంటే ఎప్పుడు కూడా కోపము రాదు.

**వరదానము:- “ చెడులో కూడా మంచి అనుభవము చేయు నిశ్చయబుద్ధి**

**చింతలేని చక్రవర్తి భవ ”**

సదా ఈ స్లోగన్ గుర్తుండాలి - “ ఏది జరిగిపోయిందో అది మంచిదే, ఇప్పుడు జరుగుతూ ఉండేది మంచిదే, జరగబోయేది కూడా మంచిదే. చెడును చెడు రూపములో చూడకండి. చెడులో కూడా మంచిని అనుభవము చెయ్యండి. చెడు ద్వారా కూడా పాపము నేర్చుకోండి. ఏ మాట వచ్చినా, ఏమి జరుగుతుంది? అనే సంకల్పము రాకూడదు. వెంటనే మంచే జరుగుతుంది అనే సంకల్పము రావాలి. అయిపోయిందేదో మంచిదే అయ్యింది. ఎక్కడ మంచి ఉంటే అక్కడ సదా చింతలేని చక్రవర్తి ఉంటాడు. నిశ్చయబుద్ధికి అర్థమే చింతలేని చక్రవర్తి.

**స్లోగన్:- “ఎవరైతే స్వయాన్నిలేక ఇతరులను గౌరవిస్తారో వారి లికార్డు సదా బాగుంటుంది”**